




देवी माहात्म्यं देवि कवचम् (Devi Mahatmyam Devi Kavacham)



॥अथ श्री देव्याः कवचम्॥

ॐ नमश्चंडिकायै

न्यासः

अस्य श्री चंडी कवचस्य । ब्रह्मा ऋषिः । अनुष्टुप् छंदः ।
चामुंडा देवता । अंगन्यासोक्त मातरो बीजम् । नवावरणो मंत्रशक्तिः । दिग्बंध
देवताः तत्वम् । श्री जगदंबा प्रीत्यर्थे सप्तशती पाठांगत्वेन जपे विनियोगः ॥

ॐ नमश्चंडिकायै

मार्कण्डेय उवाच :

ॐ यद्गुह्यं परमं लोके सर्वरक्षाकरं नृणाम् ।
यत्र कस्यचिदाख्यातं तन्मे ब्रूहि पितामह ॥ 1 ॥

ब्रह्मोवाच :

अस्ति गुह्यतमं विप्र सर्वभूतोपकारकम् ।
देव्यास्तु कवचं पुण्यं तच्छृणुष्व महामुने ॥ 2 ॥

प्रथमं शैलपुत्री च द्वितीयं ब्रह्मचारिणी ।
तृतीयं चंद्रघंटेति कूष्मांडेति चतुर्थकम् ॥ 3 ॥

पंचमं स्कंदमातेति षष्ठं कात्यायनीति च ।
सप्तमं कालरात्रीति महागौरीति चाष्टमम् ॥ 4 ॥

नवमं सिद्धिदात्री च नवदुर्गाः प्रकीर्तिताः ।
उक्तान्येतानि नामानि ब्रह्मणैव महात्मना ॥ 5 ॥

अग्निना दह्यमानस्तु शत्रुमध्ये गतो रणे ।
विषमे दुर्गमे चैव भयार्ताः शरणं गताः ॥ 6 ॥

न तेषां जायते किञ्चिदशुभं रणसंकटे ।
नापदं तस्य पश्यामि शोकदुःखभयं न हि ॥ 7 ॥

यैस्तु भक्त्या स्मृता नूनं तेषां वृद्धिः प्रजायते ।
ये त्वां स्मरन्ति देवेशि रक्षसे तान्नसंशयः ॥ 8 ॥

प्रेतसंस्था तु चामुंडा वाराही महिषासना ।
ऐंद्री गजसमारूढा वैष्णवी गरुडासना ॥ 9 ॥

माहेश्वरी वृषारूढा कौमारी शिखिवाहना ।
लक्ष्मीः पद्मासना देवी पद्महस्ता हरिप्रिया ॥ 10 ॥

श्वेतरूपधरा देवी ईश्वरी वृषवाहना ।
ब्राह्मी हंससमारूढा सर्वाभरणभूषिता ॥ 11 ॥

इत्येता मातरः सर्वाः सर्वयोगसमन्विताः ।
नानाभरणाशोभाढ्या नानारत्नोपशोभिताः ॥ 12 ॥

दृश्यन्ते रथमारूढा देव्यः क्रोधसमाकुलाः ।
शंखं चक्रं गदां शक्तिं हलं च मुसलायुधम् ॥ 13 ॥

खेटकं तोमरं चैव परशुं पाशमेव च ।
कुंतायुधं त्रिशूलं च शारंगमायुधमुत्तमम् ॥ 14 ॥

दैत्यानां देहनाशाय भक्तानामभयाय च ।
धारयंत्यायुधानीत्थं देवानां च हिताय वै ॥ 15 ॥

नमस्तेऽस्तु महारौद्रे महाघोरपराक्रमे ।
महाबले महोत्साहे महाभयविनाशिनि ॥ 16 ॥

त्राहि मां देवि दुष्प्रेक्ष्ये शत्रूणां भयवर्धिनि ।
प्राच्यां रक्षतु मामैंद्री आग्नेय्यामग्निदेवता ॥ 17 ॥

दक्षिणेऽवतु वाराही नैऋत्यां खड्गधारिणी ।
प्रतीच्यां वारुणी रक्षेद्वायव्यां मृगवाहिनी ॥ 18 ॥

उदीच्यां पातु कौमारी ऐशान्यां शूलधारिणी ।
ऊर्ध्वं ब्रह्माणी मे रक्षेदधस्ताद्वैष्णवी तथा ॥ 19 ॥

एवं दश दिशो रक्षेच्चामुंडा शववाहना ।
जया मे चाग्रतः पातु विजया पातु पृष्ठतः ॥ 20 ॥

अजिता वामपार्श्वे तु दक्षिणे चापराजिता ।
शिखामुद्योतिनी रक्षेदुमा मूर्ध्नि व्यवस्थिता ॥ 21 ॥

मालाधरी ललाटे च भ्रुवौ रक्षेद्यशस्विनी ।
त्रिनेत्रा च भ्रुवोर्मध्ये यमघंटा च नासिके ॥ 22 ॥

शंखिनी चक्षुषोर्मध्ये श्रोत्रयोद्धारवासिनी ।
कपोलौ कालिका रक्षेत्कर्णमूले तु शांकरी ॥ 23 ॥

नासिकायां सुगंधा च उत्तरोष्ठे च चर्चिका ।
अधरे चामृतकला जिह्वायां च सरस्वती ॥ 24 ॥

दंतान् रक्षतु कौमारी कंठदेशे तु चंडिका ।
घंटिकां चित्रघंटा च महामाया च तालुके ॥ 25 ॥

कामाक्षी चिबुकं रक्षेद्वाचं मे सर्वमंगला ।
ग्रीवायां भद्रकाली च पृष्ठवंशे धनुर्धरी ॥ 26 ॥

नीलग्रीवा बहिः कंठे नलिकां नलकूबरी ।
स्कंधयोः खड्गिनी रक्षेद्वाहू मे वज्रधारिणी ॥ 27 ॥

हस्तयोर्दंडिनी रक्षेदंबिका चांगुलीषु च ।
नखांछूलेश्वरी रक्षेत्कुक्षौ रक्षेत्कुलेश्वरी ॥ 28 ॥

स्तनौ रक्षेन्महादेवी मनःशोकविनाशिनी ।
हृदये ललिता देवी उदरे शूलधारिणी ॥ 29 ॥

नाभौ च कामिनी रक्षेद्गुह्यं गुह्येश्वरी तथा ।
पूतना कामिका मेढ्रं गुदे महिषवाहिनी ॥ 30 ॥

कट्यां भगवती रक्षेज्जानुनी विंध्यवासिनी ।
जंघे महाबला रक्षेत्सर्वकामप्रदायिनी ॥ 31 ॥

गुल्फयोर्नारसिंही च पादपृष्ठे तु तैजसी ।
पादांगुलीषु श्री रक्षेत्पादाधस्तलवासिनी ॥ 32 ॥

नखान् दंष्ट्रकराली च केशांश्चैवोर्ध्वकेशिनी ।
रोमकूपेषु कौबेरी त्वचं वागीश्वरी तथा ॥ 33 ॥

रक्तमज्जावसामांसान्यस्थिमेदांसि पार्वती ।
अंत्राणि कालरात्रिश्च पित्तं च मुकुटेश्वरी ॥ 34 ॥

पद्मावती पद्मकोशे कफे चूडामणिस्तथा ।
ज्वालामुखी नखज्वालामभेद्या सर्वसंधिषु ॥ 35 ॥

शुकं ब्रह्माणि! मे रक्षेच्छायां छत्रेश्वरी तथा ।
अहंकारं मनो बुद्धिं रक्षन्मे धर्मधारिणी ॥ 36 ॥

प्राणापानौ तथा व्यानमुदानं च समानकम् ।
वज्रहस्ता च मे रक्षेत्राणं कल्याणशोभना ॥ 37 ॥

रसे रूपे च गंधे च शब्दे स्पर्शे च योगिनी ।
सत्त्वं रजस्तमश्चैव रक्षेत्रारायणी सदा ॥ 38 ॥

आयू रक्षतु वाराही धर्म रक्षतु वैष्णवी ।
यशः कीर्तिं च लक्ष्मीं च धनं विद्यां च चक्रिणी ॥ 39 ॥

गोत्रमिंद्राणि! मे रक्षेत्पशून्मे रक्ष चंडिके ।
पुत्रान् रक्षेन्महालक्ष्मीर्भार्या रक्षतु भैरवी ॥ 40 ॥

पंथानं सुपथा रक्षेन्मार्गं क्षेमकरी तथा ।
राजद्वारे महालक्ष्मीर्विजया सर्वतः स्थिता ॥ 41 ॥

रक्षाहीनं तु यत्-स्थानं वर्जितं कवचेन तु ।
तत्सर्वं रक्ष मे देवि! जयंती पापनाशिनी ॥ 42 ॥

पदमेकं न गच्छेत्तु यदीच्छेच्छुभमात्मनः ।
कवचेनावृतो नित्यं यत्र यत्रैव गच्छति ॥ 43 ॥

तत्र तत्रार्थलाभश्च विजयः सार्वकामिकः ।
यं यं चिंतयते कामं तं तं प्राप्नोति निश्चितम् ॥ 44 ॥

परमैश्वर्यमतुलं प्राप्स्यते भूतले पुमान् ।
निर्भयो जायते मर्त्यः संग्रामेष्वपराजितः ॥ 45 ॥

त्रैलोक्ये तु भवेत्पूज्यः कवचेनावृतः पुमान् ।
इदं तु देव्याः कवचं देवानामपि दुर्लभम् ॥ 46 ॥

यः पठेत्प्रयतो नित्यं त्रिसंध्यं श्रद्धयान्वितः ।
दैवीकला भवेत्तस्य त्रैलोक्येष्वपराजितः । 47 ॥

जीवेद्वर्षशतं साग्रमपमृत्युविवर्जितः ।
नश्यन्ति व्याधयः सर्वे लूताविस्फोटकादयः ॥ 48 ॥

स्थावरं जंगमं चैव कृत्रिमं चैव यद्विषम् ।
अभिचाराणि सर्वाणि मंत्रयंत्राणि भूतले ॥ 49 ॥

भूचराः खेचराश्चैव जुलजाश्चोपदेशिकाः ।
सहजा कुलजा माला डाकिनी शाकिनी तथा ॥ 50 ॥

अंतरिक्षचरा घोरा डाकिन्यश्च महाबलाः ।
ग्रहभूतपिशाचाश्च यक्षगंधर्वराक्षसाः ॥ 51 ॥

ब्रह्मराक्षसवेतालाः कूष्मांडा भैरवादयः ।
नश्यन्ति दर्शनात्तस्य कवचे हृदि संस्थिते ॥ 52 ॥

मानोन्नतिर्भवेद्राज्ञस्तेजोवृद्धिकरं परम् ।
यशसा वर्धते सोऽपि कीर्तिमंडितभूतले ॥ 53 ॥

जपेत्सप्तशतीं चंडीं कृत्वा तु कवचं पुरा ।
यावद्भूमंडलं धत्ते सशैलवनकाननम् ॥ 54 ॥

तावत्तिष्ठति मेदिन्यां संततिः पुत्रपौत्रिकी ।
देहांते परमं स्थानं यत्सुरैरपि दुर्लभम् ॥ 55 ॥

प्राप्नोति पुरुषो नित्यं महामायाप्रसादतः ।
लभते परमं रूपं शिवेन सह मोदते ॥ 56 ॥

॥ इति वाराह पुराणे हरिहर ब्रह्म विरचितं देव्याः कवचं संपूर्णम् ॥

« . . * . . »

Devi Kavacham

Om Namah Chandikāyai

Nyāsa:

Asya śrī chaṁḍī kavacasya | Brahmā ṛṣiḥ | Anuṣṭup chandaḥ |
Chāmuṇḍā devatā | Aṅganyāsokta mātaro bījam | Navāvaraṇo
mantraśaktiḥ | Digbaṁdha devatāḥ tatvam | Śrī jagadambā
prītyarthe saptashatī pāṭhāṅgatvena jape viniyogaḥ ||

Om Namah Chandikāyai

Mārkaṇḍeya uvāca:

Om yadguhyaṁ paramaṁ loke sarvarakṣākaraṁ nṛṇāṁ |
Yanna kasyacidākhyātaṁ tanme brūhi pitāmaha || 1 ||

Brahmovāca:

Asti guhyatamaṁ vipra sarvabhūtopakāraṁ |
Devyāstu kavacaṁ puṇyaṁ tacchṛṇuṣva mahāmune || 2 ||

Prathamam śailaputrī ca dvitīyam brahmacāriṇī |
Tṛtīyam chandraghaṇṭeti kūṣmāṇḍeti caturthakam || 3 ||

Pañcamaṁ skandamātetī ṣaṣṭham kātyāyanīti ca |
Saptamaṁ kālarātrīti mahāgaurīti cāṣṭamam || 4 ||

Navamaṁ siddhidātrī ca navadurgāḥ prakīrtitāḥ |
Uktānyetāni nāmāni brahmaṇaiva mahātmanā || 5 ||

Agninā dahyamānastu śatrumadhye gato raṇe |
Viṣame durgame caiva bhayārtāḥ śaraṇaṃ gatāḥ || 6 ||

Na teṣāṃ jāyate kiṃcid-aśubhaṃ raṇasaṃkṛte |
Nāpadaṃ tasya paśyāmi śokaduḥkhabhayaṃ na hi || 7 ||

Yaiṣtu bhaktyā smṛtā nūnaṃ teṣāṃ vṛddhiḥ prajāyate |
Ye tvāṃ smaraṃti deveśi rakṣase tānnaṃśayaḥ || 8 ||

Pretasaṃsthā tu chāmuṇḍā vārāhī mahiṣāsanā |
Aimdrī gajasamārūḍhā vaiṣṇavī garuḍāsanā || 9 ||

Māheśvarī vṛṣārūḍhā kaumārī śikhivāhanā |
Lakṣmīḥ padmāsanā devī padmahastā haripriyā || 10 ||

Śvetarūpadharā devī īśvarī vṛṣavāhanā |
Brāhmī haṃsasamārūḍhā sarvābharaṇabhūṣitā || 11 ||

Ityetā mātaraḥ sarvāḥ sarvayogasamanvitāḥ |
Nānābharṇāśobhāḍhyā nānāratnopaśobhitāḥ || 12 ||

Dṛśyante rathamārūḍhā devyaḥ krodhasamākulāḥ |
Śaṃkhaṃ cakraṃ gadāṃ śaktiṃ halaṃ ca musalāyudham || 13 ||

Kheṭakaṃ tomaraṃ caiva paraśuṃ pāśameva ca |
Kuntāyudhaṃ trisūlaṃ ca śāraṃgamāyudhamuttamam || 14 ||

Daityānāṃ dehanāśāya bhaktānāmabhayāya ca |
Dhārayantyāyudhānītthaṃ devānāṃ ca hitāya vai || 15 ||

Namaste'stu mahāraudre mahāghoraparākrame |
Mahābale mahotsāhe mahābhayavināśini || 16 ||

Trāhi māṃ devi duṣprekṣye śatrūṇāṃ bhayavardhini |
Prācyāṃ rakṣatu māmaiṃdrī āgneyyāmagṇidevatā || 17 ||

Dakṣiṇe'vatu vārāhī nairṛtyāṃ khaḍgadhāriṇī |
Pratīcyāṃ vāruṇī rakṣedvāyavyāṃ mṛgavāhinī || 18 ||

Udīcyāṃ pātu kaumārī aiśānyāṃ sūladhāriṇī |
Ūrdhvaṃ brahmāṇī me rakṣedadhas-tād-vaiṣṇavī tathā || 19 ||

Evam daśa diśo rakṣeccāmuṃḍā śavavāhanā |
Jayā me cāgrataḥ pātu vijayā pātu pṛṣṭhataḥ || 20 ||

Ajitā vāmapārśve tu dakṣiṇe cāparājitā |
Śikhāmudyotinī rakṣedumā mūrdhni vyavasthitā || 21 ||

Mālādhārī lalāṭe ca bhruvau rakṣedyasasvinī |
Trinetra ca bhruvormadhye yamaghaṃṭā ca nāsike || 22 ||

Śaṃkhiṇī cakṣuṣormadhye śrotrayordvāravāsinī |
Kapolau kālikā rakṣetkarṇamūle tu śāṃkarī || 23 ||

Nāsikāyāṃ sugandhā ca uttaroṣṭhe ca charchikā |
Adhare cāmṛtakalā jihvāyāṃ ca sarasvatī || 24 ||

Daṃtān rakṣatu kaumārī kaṃṭhadeśe tu caṇḍikā |
Ghaṃṭikāṃ citraghaṃṭā ca mahāmāyā ca tāluke || 25 ||

Kāmākṣī cibukaṃ rakṣedvācaṃ me sarvamaṅgalā |
Grīvāyāṃ bhadra kālī ca pṛṣṭhavaṃśe dhanurdharī || 26 ||

Nīlagrīvā bahiḥ kaṃṭhe nalikāṃ nalakūbarī |
Skandhayoḥ khaḍginī rakṣedbāhū me vajradhāriṇī || 27 ||

Hastayordandinī rakṣedaṃbikā cāṃgulīṣu ca |
Nakhāṃchūleśvarī rakṣetkuṣau rakṣetkuleśvarī || 28 ||

Stanau rakṣhenmahādevī manaḥśokavināśinī |
Hṛdaye lalitā devī udare śūladhāriṇī || 29 ||

Nābhau ca kāmīnī rakṣedguhyaṃ guhyeśvarī tathā |
Pūtanā kāmikā meḍhraṃ gude mahiṣavāhinī || 30 ||

Kaṭyāṃ bhagavatī rakṣejjānunī viṃdhyavāsinī |
Jaṃghe mahābalā rakṣetsarvakāmapradāyinī || 31 ||

Gulphayornārasimhī ca pādapṛṣṭhe tu taijasī |
Pādāṃgulīṣu śrī rakṣetpādādastalavāsinī || 32 ||

Nakhān daṃṣṭrakarālī ca keśāṃścaivordhvakeśinī |
Romakūpeṣu kauberī tvacaṃ vāgīśvarī tathā || 33 ||

Raktamajjāvasāmāṃsānyasthimedāṃsi pārvatī |
Aṃtrāṇi kālarātriśca piṭṭaṃ ca mukuṭeśvarī || 34 ||

Padmāvati padmakośe kafe cūḍāmaṇistathā |
Jvālāmukhī nakhajvālāmabhedhyā sarvasaṃdhiṣu || 35 ||

Śukraṃ brahmāṇi! Me rakṣecchāyāṃ chatreśvarī tathā |
Ahaṃkāraṃ mano buddhiṃ rakṣenme dharmadhāriṇī || 36 ||

Prāṇāpānau tathā vyānamudānaṃ ca samānakam |
Vajrahasatā ca me rakṣetprāṇaṃ kalyāṇaśobhanā || 37 ||

Rase rūpe ca gaṃdhe ca śabde sparśe ca yoginī |
Sattvaṃ rajastamaścaiva rakṣennārāyaṇī sadā || 38 ||

Āyū rakṣatu vārāhī dharmam rakṣatu vaiṣṇavī |
Yaśaḥ kīrtiṃ ca lakṣmīṃ ca dhanaṃ vidyāṃ ca cakriṇī || 39 ||

Gotramindraṇi! Me rakṣetpaśūnme rakṣa caṃḍike |
Putrān rakṣenmahālakṣmīrbhāryāṃ rakṣatu bhairavī || 40 ||

Paṃthānaṃ supathā rakṣenmārgaṃ kṣemakarī tathā |
Rājadvāre mahālakṣmīrvijayā sarvataḥ sthitā || 41 ||

Rakṣāhīnaṃ tu yat-sthānaṃ varjitaṃ kavacena tu |
Tatsarvaṃ rakṣa me devi! Jayantī pāpanāśinī || 42 ||

Padamekaṃ na gacchet tu yadīcchechubhamātmanaḥ |
Kavacenāvṛto nityaṃ yatra yatraiva gacchati || 43 ||

Tatra tatrārthalābhaśca vijayaḥ sārvaśāntikāḥ |
Yaṃ yaṃ cintayate kāmaṃ taṃ taṃ prāpnoti niścitam || 44 ||

Paramaiśvaryaṃ tu prāpsyate bhūtale pumān |
Nirbhayo jāyate martyaḥ saṃgrāmeṣvaparājitaḥ || 45 ||

Trailokye tu bhavetpūjyaḥ kavacenāvṛtaḥ pumān |
Idaṃ tu devyāḥ kavacaṃ devānāmapī durlabham || 46 ||

Yaḥ paṭhetprayato nityaṃ trisaṃdhyāṃ śraddhayānvitaḥ |
Daivīkalā bhavettasya trailokyeṣvaparājitaḥ | 47 ||

Jīvedvarṣaśataṃ sāgramapamṛtyuvivarjitaḥ |
Naśyanti vyādhayaḥ sarve lūtāvisphoṭakādayaḥ | 48 ||

Sthāvaram jaṅgamaṃ caiva kṛtrimaṃ caiva yadviṣam |
Abhicārāṇi sarvāṇi mantra tantrāṇi bhūtale | 49 ||

Bhūcarāḥ khecarāścaiva julajāscopadeśikāḥ |
Sahajā kulajā mālā ḍākinī śākinī tathā | 50 ||

Antarikṣacarā ghorā ḍākinyaśca mahābalāḥ |
Grahabhūtapishācāśca yakṣagandharvarākṣasāḥ | 51 ||

Brahmarākṣasavetālāḥ kūṣmāṃḍā bhairavādayaḥ |
Naśyanti darśanāttasya kavacē hṛdi saṃsthitē | 52 ||

Mānonnatirbhavedrājñastejovṛddhikaram param |
Yaśasā vardhate so'pi kīrtimaṇḍitabhūtale | 53 ||

Japetsaptāśatīm caṃḍīm kṛtvā tu kavacaṃ purā |
Yāvadbhūmaṃḍalam dhatte saśailavanakānanam | 54 ||

Tāvattiṣṭhati medinyāṃ saṃtatiḥ putrapautrikī |
Dehānte paramaṃ sthānaṃ yatsurairapi durlabham | 55 ||

Prāpnoti puruṣo nityaṃ mahāmāyāprasādataḥ |
Labhate paramaṃ rūpaṃ śivena saha modate | 56 ||

**|| Iti vārāha purāṇe harihara brahma viracitaṃ devyāḥ
kavacaṃ saṃpūrṇam ||**

